



సర్వసభ్య సమావేశంలో మాట్లాడుతున్న ఎంపీపీ కన్నెబోయిన జ్యోతిబలరాం

# అధికారులు సమన్వయంతో పనిచేయాలి

• ఎంపీపీ కన్నెబోయిన జ్యోతి

రామన్నపేట, సెప్టెంబర్ 30 : అధికారులు, ప్రజాప్రతినిధులు సమన్వయంతో పని చేస్తూ గ్రామీణప్రాంత ప్రజలకు ప్రభుత్వ పథకాలు అందేలా చూడాలని ఎంపీపీ కన్నెబోయిన జ్యోతి బలరాం అన్నారు. శనివారం స్థానిక మండల పరిషత్ కార్యాలయంలో జరిగిన మండల సర్వ సభ్య సమావేశానికి ఆమె అధ్యక్షత వహించి మాట్లాడారు. అంతకు ముందు తమ గ్రామాల్లో ఉన్న వివిధ సమస్యలను ప్రజాప్రతినిధులు అధికారుల దృష్టికి తీసుకువచ్చారు. కొన్ని చోట్ల ఏపీ స్పెషల్ పని చేయడం లేదని, మిషన్ భగీరథ పైవచ్చేసిన పగలి పోవడంతో తాగునీరు వృధా అవుతోందని, రోడ్లు పనులను సక్రమంగా నిర్వహించాలని ఎంపీపీసీలు, సర్పంచులు కోరారు.

అనంతరం ఎంపీపీ మాట్లాడుతూ అధికారులు గ్రామాల్లో ప్రజలు ఎదుర్కొంటున్న సమస్యలను గుర్తించి వెంటనే పరిష్కరించాలని సూచించారు. గ్రామాల్లో సీజనల్ జ్వరాలు ప్రబలు తున్నాయని, వైద్యసిబ్బంది ఇంటింటికీ వెళ్లి సర్వే చేస్తున్నారని, ప్రజలు వారికి సహకరించాలని సూచించారు. తానీల్దార్ లాల్ బహదూర్ మాట్లాడుతూ త్వరలో ఎన్నికల నోటిఫికేషన్ రావడంపై ఇంధ్ర పాలనగరం, శోభనాద్రిపురం గ్రామాల్లోని పోలింగ్ స్టేషన్లలో విద్యుత్ సౌకర్యం కల్పించాలని ట్రాన్స్ కో ఏకా నర్సింహను ఆదేశించారు. సమావేశంలో జడ్పీటీసీ పున్న లక్ష్మీజగన్మోహన్, పీపీఎస్ చైర్మన్ నంద్యాల భిక్షంరెడ్డి, ఎంపీడీఓ జలేందర్ రెడ్డి, మార్కెట్ కమిటీ వైస్ చైర్మన్ నంద్యాల భిక్షంరెడ్డి, ఎంపీసీసీలు, సర్పంచులు, వివిధ శాఖల అధికారులు పాల్గొన్నారు.

# లయన్స్ సేవలను విస్తరించాలి

జోన్ చైర్మన్ అశోక్

నకిరేకల్, సెప్టెంబర్ 30 : సేవా కార్యక్రమాలను విస్తరించి లయన్స్ ఇంటర్నేషనల్ ఖ్యాతిని పెంచాలని జోన్ చైర్మన్ రావిరాల అశోక్ సభ్యులకు సూచించారు. డిస్ట్రిక్ గవర్నర్లు, అడ్మినిస్ట్రేటివ్ కమిటీ సమావేశం శనివారం



సమావేశంలో మాట్లాడుతున్న లయన్స్ జోన్ చైర్మన్ అశోక్

మండలంలోని తాటికల్ గ్రామంలో నిర్వహించారు. ఈ సందర్భంగా ఆయన మాట్లాడుతూ రాబోయే రోజుల్లో పలు సేవా కార్యక్రమాలు నిర్వహిస్తూ పరిస్థితుల ప్రాజెక్టులు, కొత్త సభ్యులను పెంచాలని కోరారు. అంతకుముందు ఈ సందర్భర కాలంలో చేయాల్సిన సేవా కార్యక్రమాలపై చర్చించారు. సమావేశంలో లయన్స్ క్లబ్ నకిరేకల్ అధ్యక్షుడు ఉప్పల వెంకటరమణ, కోశాధికారి వరాకాంతం నారాయణరెడ్డి, నవ్య అధ్యక్షురాలు కందాల శోభారెడ్డి, ప్రధానకార్యదర్శి నెమరుగొమ్మల రమాదేవి, లయన్స్ క్లబ్ శాలిగారం కార్యదర్శి బన్ను ఆంజనేయులు, డిస్ట్రిక్ కమిటీ చైర్మన్ బొల్లం శోభాకృష్ణమూర్తి, రామ్మోహన్ పాల్గొన్నారు.



ముత్యయ్యను సన్మానిస్తున్న ఎంపీపీ ముత్తి లింగయ్య, జడ్పీటీసీ బలరాములు, ఎంపీడీఓ సునీత

# మండల పరిషత్ కార్యాలయ సిబ్బందికి సన్మానం

కట్టంగూర్, సెప్టెంబర్ 30 : ఎంపీడీఓ కార్యాలయంలో సబార్డినేట్ గా పని చేస్తున్న బొల్లం ముత్యయ్య శనివారం ఉద్యోగ విరమణ పొందడంతో ఎంపీపీ జెల్లా ముత్తి లింగయ్య, జడ్పీటీసీ తరాల బలరాములు, ఎంపీ డీఓ పోరెళ్ల సునీత శాలువా, పూలమాలలతో ఘనంగా సన్మానించారు. కార్యక్రమంలో పీపీఎస్ చైర్మన్ నూక సైదులు, ఎంకాఓ మేక నాగయ్య, ఎంపీఓ అధికారి పర్వేశ్, కార్యాలయ అధికారులు పాల్గొన్నారు.



స్వామినాథన్ చిత్రపటానికి నివాళులర్పిస్తున్న సీపీఎం నాయకులు

# స్వామినాథన్ కు ఘన నివాళి

చిట్యాల, సెప్టెంబర్ 30 : హరిత విప్లవ పితామహుడు ఎంఎస్ స్వామినాథన్ సంతాప సభ శనివారం పట్టణంలో నిర్వహించారు. ఈ సందర్భంగా స్వామినాథన్ ఫైట్ కి పూలమాల వేసి నివాళులర్పించారు. కార్యక్రమంలో సీపీఎం నాయకులు బండ శ్రీశైలం, జిట్ట నగేశ్, అరూరి శ్రీను, నారబోయిన శ్రీనివాసులు, శీలా రాజయ్య, ఐతరాజు సర్వంహ, రాములు, బుచ్చిరెడ్డి, లింగస్వామి, యాదయ్య పాల్గొన్నారు.

# ప్రజా సంక్షేమమే సీఎం కేసీఆర్ ధ్యేయం

- కాంగ్రెస్ అధికారంలోకి వస్తే ఆగమే..
- ఎమ్మెల్యే చిరుమర్తి లింగయ్య
- నార్కట్ పల్లి మండలంలో అభివృద్ధి పనులకు శంకుస్థాపన



నార్కట్ పల్లిలో ఆర్ఎంపీ యూనియన్ భవన నిర్మాణానికి శంకుస్థాపన చేస్తున్న నకిరేకల్ ఎమ్మెల్యే చిరుమర్తి లింగయ్య

నార్కట్ పల్లి, సెప్టెంబర్ 30 : ప్రజా సంక్షేమమే ధ్యేయంగా సీఎం కేసీఆర్ పాలన సాగిస్తున్నారని నకిరేకల్ ఎమ్మెల్యే చిరుమర్తి లింగయ్య అన్నారు. మండలంలోని పాపల్లి గ్రామంలో రూ.20 లక్షలతో నిర్మించనున్న హెల్త్ సబ్ సెంటర్, రూ. 5 లక్షలతో చేపట్టుతున్న సీసీ రోడ్డు, అక్కడపల్లి గ్రామంలో రూ.10 లక్షలతో సీసీ రోడ్డు, ఎస్సీ కమ్యూనిటీహాల్, నార్కట్ పల్లి పట్టణంలో రూ.30 లక్షలతో నిర్మించనున్న పద్మశాలి భవనం, రూ.25 లక్షలతో ఎస్సీ కమ్యూనిటీ హాల్, రూ.15 లక్షలతో ఆర్ఎంపీ యూనియన్ భవనం, రూ.10 లక్షలతో నిర్మించనున్న వడ్డెర సంఘం భవన నిర్మాణ పనులకు ఎమ్మెల్యే శనివారం శంకుస్థాపన చేశారు. ఈ సందర్భంగా ఆయన మాట్లాడుతూ ప్రత్యేక తెలంగాణ ఏర్పాటుకు సీఎం కేసీఆర్ పాలనలో రాష్ట్రం అన్ని రంగాల్లో అభివృద్ధి చెందిందన్నారు.

రాష్ట్రాన్ని ఎక్కువ సంవత్సరాలు పాలించిన కాంగ్రెస్ పార్టీ తెలంగాణను అభివృద్ధి పాటు చేసిందన్నారు. ఇప్పుడు అధికారంలో ఉన్న రాష్ట్రాల్లోనూ ఏమాత్రం అభివృద్ధి చేయలేదన్నారు. కేవలం అధికారం కోసమే తెలంగాణలో అమలుకు సాధ్యం కాని హామీలు ఇస్తూ ప్రజలను మభ్య పెడుతుందన్నారు. పాపల్లి, అక్కడపల్లి గ్రామాల్లో ఇప్పటికే కొట్ల రూపాయలతో అభివృద్ధి చేసినట్లు చెప్పారు. నార్కట్ పల్లి పట్టణాన్ని

మోడల్ సిటీగా మారుస్తామన్నారు. రోడ్డు విస్తరణ, సెంటర్ లైటింగ్ పనులు వేగంగా జరుగుతున్నారని పేర్కొన్నారు. అభివృద్ధికి అధిక ప్రాధాన్యం ఇస్తున్న బీఆర్ఎస్ ప్రభుత్వానికి ప్రజలంతా అండగా ఉండాలని కోరారు. కార్యక్రమంలో జిల్లా గ్రామాలయ చైర్మన్ రేగట్ల మల్లికార్జునరెడ్డి, ఎంపీపీ సూదిరెడ్డి నరేందర్ రెడ్డి, సర్పంచులు కర్నాటి ఉపేందర్, చంద్రశేఖర్, ఎంపీటీసీలు కనుకు అంజయ్య, నాయకులు పాల్గొన్నారు.

# ఎమ్మెల్యే కిశోర్ గెలుపు కోసం కార్యకర్తలు సైనికుల్లా పనిచేయాలి

• బీఆర్ఎస్ మండలాధ్యక్షుడు వెంకన్నగౌడ్



సమావేశంలో మాట్లాడుతున్న వెంకన్నగౌడ్

శాలిగారం, సెప్టెంబర్ 30 : రాబోయే ఎన్నికల్లో తుంగతుర్తి ఎమ్మెల్యేగా గాదరి కిశోర్ కుమార్ ను మరోసారి గెలిపించేందుకు ప్రతి కార్యకర్త సైనికుడిలా పని చేయాలని బీఆర్ఎస్ మండలాధ్యక్షుడు అయిత గోని వెంకన్నగౌడ్, మండల ప్రధాన కార్యదర్శి వాడ హాశిరెడ్డి కోరారు. శనివారం మండల కేంద్రంలోని పార్టీ కార్యాలయంలో నిర్వహించిన కార్యకర్తల సమావేశంలో వారు మాట్లాడారు. బూత్ లెవల్ కమిటీ వివరాలను సేకరిస్తున్నట్లు తెలిపారు. మూడు నెలల పాటు గ్రామస్థాయిలో ప్రతి కార్యకర్త ప్రజలతో మమేకమై ఉండి ప్రభుత్వం అమలు చేస్తున్న పథకాలను, నియోజకవర్గంలో ఎమ్మెల్యే చేపట్టిన అభివృద్ధి కార్యక్రమా

లను ప్రజలకు వివరించాలని సూచించారు. శుక్రవారం తుంగతుర్తిలో జరిగిన ప్రగతి నివేదన ఆశీర్వాద సభకు మండలం నుంచి భారీగా తరలివచ్చి విజయవంతం చేసిన కార్యకర్తలకు కృతజ్ఞతలు తెలిపారు. సమావేశంలో ఏఎమ్సీ వైస్ చైర్మన్ గుజిలాల శేఖర్ బాబు, రైతుబంధు సమితి జిల్లా కమిటీ సభ్యుడు జెర్రిపోతుల చంద్రమౌళి గౌడ్, బట్ల వీరబాబు, శాలిగారం గ్రామశాఖ అధ్యక్షుడు చిర్రబోయిన శ్రీనివాస్, అశోక్ రెడ్డి, లెనిన్, పున్నమి నాగులు, వెంకన్న పాల్గొన్నారు.

# 4న కట్టంగూర్ మండల సర్వసభ్య సమావేశం

కట్టంగూర్, సెప్టెంబర్ 30 : మండల సర్వసభ్య సమావేశాన్ని ఈ నెల 4న ఎంపీపీ జెల్లా ముత్తి లింగయ్య అధ్యక్షతన నిర్వహించనున్నట్లు ఎంపీడీఓ పోరెళ్ల సునీత శనివారం ఒక ప్రకటనలో తెలిపారు. అధికారులు, ప్రజాప్రతినిధులు సకాలంలో హాజరుకావాలని సూచించారు.

# ఆలయంలో చోరీ

కట్టంగూర్, సెప్టెంబర్ 30 : కట్టంగూర్ గ్రామ శివారులోని శ్రీకృష్ణనగర్ లో ఉన్న శివరాజునాయ లక్ష్మీ నరసింహ స్వామి ఆలయంలో శుక్రవారం రాత్రి గుర్తు తెలియని వ్యక్తులు చోరీకి పాల్పడ్డారు. శనివారం ఉదయం ఆలయానికి వచ్చిన పూజారి సర్వంగోపా భిక్షమాచారి ఆలయ తాళాలు పగల గొట్టి ఉండడం చూసి గ్రామస్థులకు సమాచారం అందించారు. ఆలయంలోని రెండు చిన్న గంటలు, శరణ్ పురం, హారతి ప్లేట్లు ఎల్లమ్మగుడిలో గంట, రాగి చెంబు దొంగలు ఎత్తుకెళ్లినట్లు గుర్తించి పోలీసులకు సమాచారం అందించారు.

# రోడ్డు ప్రమాదంలో వ్యక్తి మృతి

చిట్యాల, సెప్టెంబర్ 30 : మండలంలోని వెలిమినేడులో శుక్రవారం సాయంత్రం రోడ్డు ప్రమాదంలో వ్యక్తి మృతిచెందాడు. పోలీసులు తెలిపిన వివరాల ప్రకారం.. యాదాద్రి భువనగిరి జిల్లా వలిగొండకు చెందిన కళ్లం బొందయ్య (60) పేరేపల్లిలో భిక్షాటన చేసుకొని ద్విచక్రవాహనంపై వెలిమినేడుకు వస్తున్నాడు. గ్రామ శివారులోని మూలములుపై వద్ద బైక్ అడుతప్పి కిందపడడంతో తీవ్రగాయాలతో అక్కడిక్కడే మృతి చెందాడు. శనివారం మృతుడి భార్య ఎల్లమ్మ ఫిర్యాదు మేరకు కేసు నమోదు చేసుకొని దర్యాప్తు జరుపుతున్నట్లు ఎస్ఐ రవి తెలిపారు.



విద్యార్థులకు అవగాహన కల్పిస్తున్న గౌరవకాలజిస్ట్ మంజుల

# మహిళలపై హింసను అరికట్టాలి

నకిరేకల్, సెప్టెంబర్ 30 : మహిళలు, బాలికలపై జరుగుతున్న హింస, అక్రమాలను అరికట్టాల్సిన బాధ్యత ప్రతి ఒక్కరిపై ఉందని పట్టణానికి చెందిన వైద్యురాలు రాపోలు మంజులారఘనందని సూచించారు. నకిరేకల్ పట్టణంలోని శ్రీవైతన్య పాఠశాలలో శనివారం మహిళలపై జరుగుతున్న హింస, ఎదుర్కొనే విధానంపై నిర్వహించిన అవగాహన సదస్సులో ఆమె పాల్గొని మాట్లాడారు. అనంతరం పౌష్టికాహారం, ఆరోగ్యసమస్యలపై అవగాహన కల్పించారు. కార్యక్రమంలో హైస్కూల్ ప్రిన్సిపాల్ సుమలావణ్య, హైస్కూల్ డీన్ పాల్గొన్నారు.

# గణపతి లడ్డూను దక్కించుకున్న ముస్లిం యువకుడు

కట్టంగూర్, సెప్టెంబర్ 30 : మండల కేంద్రంలోని ఇందిరమ్మ కాలనీలో సీఎల్ యాత్ ఆధ్వర్యంలో ఏర్పాటు చేసిన వినాయక మండపంలో శనివారం స్వామి వారి లడ్డూ వేలం నిర్వహించారు. మిర్యాలగూడకు చెందిన ముస్లిం యువకుడు మహ్మద్ సమీర్ పాషా రూ.40,116కు వేలం పొడి లడ్డూను దక్కించుకున్నాడు. కార్యక్రమంలో ఉత్సవ కమిటీ సభ్యులు బాషబోయిన శివప్రసాద్, జిల్లా అసెంబ్లీ, కొండ్రాపేట నాగరాజు, చంగూరి మణికంఠ, గుండు సాయి శేష, పోగుల నాగరాజు, మాదగోని మహేశ్ పాల్గొన్నారు.

# సత్వర న్యాయమే లోక్ అదాలత్ ధ్యేయం

• రాష్ట్ర న్యాయసేవా అధికార సంస్థ ఎగ్జిక్యూటివ్ చైర్మన్ జస్టిస్ పి.సామ్ కోషి

భువనగిరి అర్బన్, సెప్టెంబర్ 30 : కక్షిదారులకు సమన్వయం, సత్వర న్యాయం అందించడమే లోక్ అదాలత్ ధ్యేయమని రాష్ట్ర న్యాయసేవా అధికార సంస్థ ఎగ్జిక్యూటివ్ చైర్మన్, హైకోర్టు న్యాయమూర్తి జస్టిస్ పి.సామ్ కోషి అన్నారు. భువనగిరి జిల్లా కోర్టు, జిల్లా న్యాయసేవాధికార సంస్థలను శనివారం ఆయన సందర్శించారు. ఈ సందర్భంగా భువనగిరి జిల్లా కోర్టులో న్యాయమూర్తులు, ప్రభుత్వ అధికారులు, న్యాయవాద ప్రతినిధులతో ఏర్పాటు చేసిన ముఖాముఖి కార్యక్రమంలో ఆయన పాల్గొని మాట్లాడారు. జాతీయ న్యాయసేవ అధికార సంస్థ ఆదేశాల మేరకు లోక్ అదాలత్ లను రాష్ట్ర వ్యాప్తంగా నిర్వహించి పెండింగ్ కేసులను సత్వరం పరిష్కరిస్తున్నట్లు తెలిపారు. ఏడాది పరిష్కారానికి మధ్యపర్తిత్యం ఉత్తమ వేదిక అన్నారు. చిన్నచిన్న తగాదాలను పెద్దగా చేసుకోవడం వలన మానవ సంబంధాలు దెబ్బ తింటాయని చెప్పారు. గత నెల 9న జరిగిన జాతీయ లోక్ అదాలత్ లో అధిక కేసులు పరిష్కారమయ్యాయని, కేసుల పరిష్కారంలో తెలంగాణ రెండో స్థానంలో నిలిచిందన్నారు. జిల్లా న్యాయ సేవా అధికార సంస్థకు మధ్యపర్తిత్య వ్యవస్థను పటిష్ఠ పరిచేందుకు చర్యలు తీసుకుంటున్నట్లు చెప్పారు. ఈ ఏడాది డిసెంబర్ 9న జరిగే జాతీయ లోక్ అదాలత్ లో అధిక కేసులు పరిష్కరించేలా పోలీసు యంత్రాంగం, న్యాయవాదులు కృషి చేయాలని సూచించారు. అంతకు ముందు భువనగిరి కోర్టు ప్రాంగణంలో మొక్క నాటారు. తెలంగాణ రాష్ట్ర న్యాయ సేవ అధికార సంస్థ మెంబర్ సెక్రటరీ ఎస్.గోవర్ధన్ రెడ్డి మాట్లాడుతూ లోక్ అదాలత్ ద్వారా కేసుల పరిష్కారంలో పోలీసులు, న్యాయవాదులు సహకరించాలని కోరారు. జిల్లా ప్రధాన న్యాయమూర్తి కె.మారుతీ దేవి మాట్లాడుతూ జిల్లాలో రాజీతి ఆమోదయోగ్యమైన కేసులను పరిష్కరిస్తున్నట్లు తెలిపారు. అనంతరం వర్చువల్ విధానంలో జిల్లాలోని రామన్నపేట, ఆలేరు, చౌటాపల్లి న్యాయమూర్తులతో మాట్లాడి పెండింగ్ లో ఉన్న కేసులు పరిష్కరించాలని సూచించారు. కార్యక్రమంలో భువనగిరి న్యాయవాదుల సంఘం అధ్యక్షుడు నాగారం అంజయ్య, కలెక్టర్ వినయ్ క్రిష్ణారెడ్డి, డిప్యూటీ కమిషనర్ రాజేశ్ చంద్ర, భువనగిరి ప్రధాన సీనియర్ సివిల్ జడ్జి మురళి మోహన్, అదనపు జడ్జి కె.దశరథరామయ్య పాల్గొన్నారు.